

حکم و عبر  
مولانا محمد سعید الرحمن علوی

# جسدِ ملی کے ناسور

## فکرِ ولی اللہی کی روشنی میں

حضرت الامام الشاہ ولی اللہ دہلوی رحمہ اللہ تعالیٰ ایسے دیدہ ور اور صاحبِ نظر انسان تھے کہ اپنے انسان صدیوں میں ہی کبھی پیدا ہوتے ہیں ۷  
ہزاروں سال نرگس اپنی بے لوری پر روتی ہے

بڑی مشکل سے ہوتا ہے چمن میں دیدہ ور پیدا  
یہ دیدہ ور جس وقت پیدا ہوا اُس وقت بزرِ عظیم کی عظیم مغل حکومت کھوکھلی ہو چکی  
ہتی اور کہنا چاہیے کہ اسے گھن لگ چکا تھا اور اس کا دم واپس تھا۔  
شاہ صاحب حالات کے پیشِ نظر نہیں بلکہ اللہ تعالیٰ کی وسیع تر حکمت کے پیشِ نظر  
حریم شریفین چلے گئے جہاں انہیں حج بیت اللہ کی سعادت کے ساتھ ساتھ حرمِ مدنی میں  
حضور خاتم النبیین و المعصومین محمد عربی صلوات اللہ تعالیٰ علیہ و آلہ وسلم کی مسجد اور گویا  
آپ کے روبرو بیٹھ کر آپ پر نازل ہونے والی کتابِ مقدس اور آپ کے فرمودات  
پر غور کرنے کا موقع ملا۔ جبکہ حریم شریفین کے گرامی قدر راستہ اور اصحابِ علم سے آپ  
نے کسبِ فیض بھی کیا۔

ان حضرات کا کہنا یہ تھا کہ یہ ہندی نوجوان ہم سے الفاظِ لیتا ہے اور ہمیں معافی و  
مغایریم سے نوازتا ہے۔ شاہ صاحب اُس وقت تک حریم شریفین میں رہے جب  
تک اللہ تعالیٰ کو منظور تھا اُس کے بعد اُن کی واپسی ہوئی — نہیں بلکہ انہیں واپس  
کیا گیا۔

ایسا تاریخ میں بہت مرتبہ ہوا کہ بعض افراد کو دہاں سے واپسی کا حکم ہوا مثلاً ماضی قریب میں بپا ہونے والی عظیم تبلیغی تحریک کے بانی حضرت الامام مولانا محمد الیاس کاندھلوی رحمہ اللہ تعالیٰ بھی مستقل قیام کے ارادہ سے دہاں گئے لیکن بار بار انہیں خواب میں واپسی کا حکم ہوا اور کہا گیا کہ تم سے کام لیا جائے گا۔

مولانا منحنی وجود کے فروغ، زبان صاف نہ تھی، گھبراہٹ کا شکار ہو گئے لیکن اپنے علمی حلقہ کے ایک بزرگ مولانا سید احمد فیض آبادی رحمہ اللہ تعالیٰ (برادر بزرگ حضرت شیخ الاسلام مولانا السید حسین احمد مدنی قدس سرہ و بانی مدرسۃ العلوم الشریعہ مدینہ منورہ) کے سامنے جب یہ بات رکھی تو انہوں نے فرمایا کہ:

”میاں واپس جاؤ، تمہیں کہا جا رہا ہے کہ تم سے کام لیا جائے گا۔ یہ تھوڑا کہا جا رہا ہے کہ تم جاکر کام کرو۔ کام لینے والے خود لے لیں گے۔“

اسی طرح راولپنڈی کے گاؤں گولڑہ کے مشہور صاحبِ علم بزرگ حضرت پیر مہر علی صاحب مرحوم و مغفور کی بھی ایسی ہی خواہش تھی۔

اتفاق کی بات یہ ہے کہ جب وہ مکہ معظمہ تشریف لے گئے تو حضرت الشیخ الامیر امداد اللہ مہاجر مکی قدس سرہ العزیز کی ”بزمِ عرفان“ وہاں قائم تھی۔

پیر صاحب اس کے بادہ نوشوں میں شامل ہو کر حاجی صاحب کے خدام کی فہرست میں آگئے اور ان سے اپنے عندیہ کا ذکر کیا کہ وہ یہاں مستقل قیام کے متمنی ہیں۔

حاجی صاحب نے غور و فکر کے بعد انہیں واپسی کا فرمایا۔ اور فرمایا پنجاب میں ایک بڑا فتنہ رونما ہونے والا ہے اس میں اللہ تعالیٰ تم سے کام لیں گے۔

پیر صاحب حضرت الشیخ کے حکم کی تعمیل میں واپس آگئے اور پھر یہاں انہیں قادیانی نبی سے دود و دھتکہ کرنے کا موقع ملا۔ علاوہ دوسری خدمات کے، انہوں نے سیدنا مسیح عیسیٰ علیہ السلام اللہ تعالیٰ علیہ و صلواتہ کے رفیع حیات پر ایک عظیم الشان کتاب سپر فوٹم کی جو ہمارے مناظراتی لٹریچر میں شاہ کار کا درجہ رکھتی ہے۔

حضرت الامام ہشاہ ولی اللہؒ کے ساتھ ہی معاملہ پیش آیا۔ وہ ان سب کے بڑے تھے اور ان سے پہلے انہیں وہاں سے واپسی کا حکم ہوا۔

واپسی پر انہوں نے مختلف حوالوں سے کام کیا۔ اور یہ بات بلا خوف تردید کہی

جاسکتی ہے کہ ان کی وفات کے بعد سے اب تک اس پورے خطہ میں "اصلاح احوال" کی غرض سے جو تحریک بپا ہوئی، اس میں انہی کے انفاس طیبہ کی گرمی کا رفرما تھی۔  
 ان کے دور سے بالکل متصل تحریک اصلاح و جہاد، انہی کے فرزند گرامی حضرت شاہ عبدالعزیز رحمہ اللہ تعالیٰ کی سرپرستی میں شروع ہوئی۔ شاہ عبدالعزیز ان رجالِ کار میں سے تھے جن پر "استنفا لا سائذہ" کے لفظ کا صحیح معنوں میں اطلاق ہوتا ہے۔  
 تاریخ میں حضرت الامام ابو حنیفہؒ، علامہ ابن نجیم، شاہ عبدالعزیزؒ اور مولانا محمود حسن (شیخ الہند) بجا طور پر اس لقب کے مستحق ہیں کہ ہر ایک کی حسن تربیت کے نتیجہ میں ایسی ایسی گرمی قدر شخصیات سامنے آئیں کہ ان میں سے ہر ایک آفتابِ ماہتاب کی مانند تھی۔

شاہ عبدالعزیزؒ اس تحریک اصلاح و جہاد کے سرپرست تھے تو امارت حضرت الامام السید احمد شہید البریلویؒ فداء اللہ سرہ العزیز کی تھی جو ظاہری علوم کے حوالہ سے تو زیادہ پڑھے لکھے تھے۔ لیکن جناب طاووت کو لبسطۃ فی العلم والجسمہ کی نعمت سے نواز لے والے نے انہیں بھی ان حوالوں سے خوب خوب نوازا تھا حتیٰ کہ شیخ الاسلام مولانا عبدالحی بدھانوی، مجاہد فی سبیل اللہ مولانا اسماعیل شہید اور علماء صادق پور سمیت لاتعداد ارباب علم و بصیرت ان کے گھوڑے کی رکاب تھام کر ساتھ ساتھ بھاگنا اپنی سعادت خیال کرتے اور ان کے اشارہ ابرو کی تعمیل میں ہی اپنی عظمت کا راز پاتے۔

آپ کی اقتدار میں اہل بصیرت کو نماز ادا کر کے جو "کیفیتِ حضوری" حاصل ہوتی، اس کا تو ذکر کریں کیا۔ لوگ محسوس کرتے کہ صحیح نماز وہی ہے جو سید صاحب کی اقتدار میں ادا ہوئی۔

اس تحریک کے بعد ۱۸۵۷ء کی اجتماعی تحریک کی پشت پر جن علماء کے فتاویٰ تھے اور جن علماء و مجاہدین کی محنت تھی، ان کی نسبت دلی اقلہی ہر شک و شبہ سے بالاتر ہے اور واقعہ یہ ہے کہ ان حضرات کو جو لائسنس ملی اور جو عزم و حوصلہ تعصیب ہوا، وہ بھی شاہ صاحب کے نفس کی گرمی ہی کے سبب۔

اس کے بعد حالات کا رخ تبدیل ہوتا ہے اور بہتر مستقبل کی غرض سے میدان

دعا کے بجائے تعلیم و تعلم کا راستہ اختیار کیا جاتا ہے تو دیوبند کی تحریک علمی سے لے کر علی گڑھ، ندوۃ العلماء اور جامعہ ملیتہ تک کی تحریکوں کے بانی اسی خانوادہ کے فیض یافتہ تھے اور ان کا سلسلہ مند و سندا نہی بزرگوں سے وابستہ تھا۔

اور تاریخ کے فاضی کے اس فیصلہ کو چیلنج کرنا ممکن نہیں کہ انہی علمی تحریک کی کاوشیں بالآخر حصول آزادی کا ذریعہ بنیں۔

تاہم یہ سوال بڑا اہم ہے کہ آزادی حاصل ہونے کے بعد مسلمان قوم کا اجتماعی حال پتلا کیوں رہا اور اب تک برابر رو بہ تنزل کیوں ہے؟ تو ہمارے خیال میں اس کے مختلف اسباب ہیں۔

الف: ایک سبب وہ رخنہ اندازی ہے جو جعلی اور جھوٹی نبوت کے حوالہ سے غاصب انگریز نے پیدا کی۔ کیونکہ اس کے ذریعہ سے ملت کا ایک طبقہ (جدید تعلیم یافتہ حضرات) اسلام کی بنیادی تعلیمات کے معاملہ میں ذہنی انتشار کا شکار ہو گئے تو دوسرے طبقہ (قدیم تعلیم یافتہ حضرات) کو اس فتنہ کے دفاع میں اپنی بڑی صلاحیتیں صرف کرنا پڑیں۔ حتیٰ کہ حصول آزادی کے ہم برس بعد بھی اس فتنہ کے برگ و بار پوری طرح ختم نہیں ہوئے۔ اس صورت حال کے نتیجہ میں بنیادی کام بُری طرح متاثر ہوئے اور اجتماعی انداز سے بہتر مستقبل کے لیے ہونے والی کاوشیں دھری کی دھری رہ گئیں۔

ب: اُس دور میں قادیانیت کے علاوہ بعض اور ایسے علمی فتنے رونما ہوئے جن کے دفاع کی طرف خاطر خواہ توجہ نہ دی جاسکی حتیٰ کہ جب انگریز کے چل چلاؤ کا وقت آیا تو وہ فتنے خاصا حلقہ بنا چکے تھے اور انہوں نے بھی ملت کی اجتماعی سوچ کو اچھا خاصا دھچکا لگایا۔

اس ضمن میں سنت کی تشریحی حیثیت کو چیلنج کرنے والے ارباب علم کا نام لیا جاسکتا ہے جنہوں نے ایک طرح اس مسئلہ حقیقت کو نظر انداز کیا تو دوسری طرف ایک خاص موقع پر ملت کے سوادِ اعظم کا ترجمان بن کر ذہنی انارکی کی فضا پیدا کی۔

تقسیم ملک کے بعد سے اب تک دستوری اور آئینی میدان میں دینی حوالہ سے جو طبقہ ایک بڑی رکاوٹ کا باعث بنا ہوا ہے وہ یہی طبقہ ہے، کیونکہ اس نے جیسا کہ عرض کیا، تحریک پاکستان کے دور میں سوادِ اعظم کی ترجمانی کا فرض اٹھنے میں لے کر یہاں

کی بوجہ مؤثر قوتوں کو خاصات شریک ہے اور اس وجہ سے یہ رکاوٹ سید سکندری بن گئی ہے۔

ج : فرستہ واریت اور اس سے بڑھ کر تکفیر مسلمین کی بے ہودہ مہم نے غلامی کے زمانہ میں خاصے بال و پر نکالے اور تقسیم ملک کے بعد دھیرے دھیرے اس کے اثرات جڑھتے رہے۔ حتیٰ کہ اب اس نے ایک عفریت کی شکل اختیار کر لی ہے۔ ظاہر ہے کہ اس دھرتی پر جو گنہ ہوتے ہیں ان میں ایک بہت ہی زیادہ زہریلا گناہ ”تکفیر مسلمین“ ہے۔ حضور اقدس محمد عربی صلوٰۃ اللہ تعالیٰ علیہ وسلم نے اس کے بُرے انجام سے اس طرح متنبہ کیا کہ :

”جو شخص کسی کو کافر کہتا یا اس پر لعنت بھیجتا ہے اور اگلا اس کا مستحق نہیں تو اس کا وبال کہنے والے کی گردن پر ہو گا۔“

لیکن یہاں تو افراد سے بڑھ کر جماعت بلکہ پوری امت کو اس ناوک اُگنی کا شکار ہونا پڑا۔ انگریز، دورِ اقتدار میں اس کو ضرورت تھی کہ اس کا ظالمانہ اقتدار بحیثیت قائم رہے۔

اس مقصد کی غرض سے اُس نے جہاں ”نبوتِ کاذب“ کا سہارا لیا وہاں ایسے ”شمس العلماء، اعلیٰ حضرت، علامہ اور سجادگانِ طریقت“ بھی ڈھونڈ نکالے جو اس ظالم کو حق بجانب ثابت کریں، اس کے دور کو امن کا دور قرار دیں، اُس دور کے ہندوستان کو دارالاسلام ثابت کریں، اس کے دورِ حکومت کے دوام و استحکام کے لیے دعائیں لگیں۔ اور جہاد و تعلیم کے میدان میں اس سے مقابلہ کرنے والے ”مردانِ راہِ حق“ کو بد عقیدہ ثابت کر کے انہیں کفر و نفاق کے زہر آلود خجروں سے زخمی کریں اور اس طرح سادہ لوح عوام کو ان کی لپیٹ پر کھڑا ہو کر مقابلہ کرنے کی راہ سے روکیں۔ گو با صَدِّ عَن سَبِيلِ اللہ — کا کردار ادا کریں۔

دورِ غلامی میں ”غلامانِ نقیہ“ اور ”آلِ ابنِ سبا“ کا بھی ایک رول تھا۔ مغل ایمپائر، سراج الدولہ، اور سلطانِ ٹیپو کے خلاف اس طبقہ کی سازشیں اور ریشہ دوانیاں تاریخ کا ایک المناک باب ہے۔ اس المناک باب پر تفصیل گفتگو اللہ نے چاہا تو ہم کیونکر کسی وقت عرض کریں گے، اس وقت صرف اس طرف توجہ دلانا مقصود ہے کہ اُس دور میں اس طبقہ کے مقصدات اور تاریخی طرزِ عمل سے انھیں بند کر کے بعض دواثر میں اس کو

اپنی مجالس میں شامل رکھا گیا۔ حتیٰ کہ یہاں تک المیہ رونما ہوا کہ مسلم سیاسیات کے بعض انتہائی نازک اور حساس معاملات اس طبقہ کے افراد کے ہاتھ چلے گئے اور تقسیم ملک کے بعد اسی طبقہ کے ایک انتہائی اہم فرد جس کا تعلق ضلع جہلم سے تھا اور جو سفارت سے لے کر مرکزی وزارت تک کے مزے لوٹ رہا تھا نے ایک موقع پر بربر ہانک دی کہ اب اس ملک میں سید عطاء اللہ شاہ بخاری کا قرآن کوئی نہ ٹسے گا۔ اس پر مرحوم بخاری صاحب نے برجستہ کہا ہے

تبرایم! اب تبسہ کرو کہ اب وقت قرآن خوانی گیب  
 کرو کو کبہ یا علی یا علی کہ اب ذکرِ اقل و ثانی گیب

اب دہری طبقہ ہے جو ان مخصوص حالات اور پھر ایرانی انقلاب کے سبب آنکھیں دکھا رہا ہے اور حکومت سے لے کر مذہبی قیادت کی اکثریت خوشِ مدانہ رول ادا کر کے دینی غیرت کا جنازہ نکال رہی ہے۔

انہی عوامل نے بل جمل کر حالات کی تصویر بگڑی اور حضرت مولانا محمد یوسف کاندھلوی جانشین مولانا محمد الیاس رحمہما اللہ تعالیٰ کے بقول :

”امت کی وحدت کو پارہ پارہ کیا اور اس قوم کے افراد کے امت بننے میں رکاوٹ پیدا کی تمام طبقات صرف اس لیے سرگرم عمل تھے کہ یہاں انگریز کا اقتدار مستحکم رہے اور ایسی عادلانہ حکومت قائم نہ ہو سکے جس کے پیشِ نظر بڑے چھوٹے کے مفادات یکساں ہوں اور کوئی کسی پر ظلم نہ کر سکے۔“

اس خدمت کے صلہ اور نتیجہ میں ان لوگوں کو خطابات سے نوازا گیا۔ مرتبے الاٹ ہوئے۔ دربار میں کرسی میسر آئی۔ لیکن تاکے !

انگریز نے ظالمانہ اقتدار کو کوئی چیر سہارا نہ دے سکی۔ اس کی کشتی ڈوبی اور اس طرح کہ جس کے اقتدار کے متعلق کبھی یہ کہا جاتا تھا کہ اس کے حدودِ مملکت میں سورج نہیں ڈوبتا اب وہ ایک جویرے میں بند ہے۔ لیکن تعجب یہ ہے کہ اس کے بیارن سرپرل ”اپنی سازشوں“ ریشہ دوانیوں اور من ترانیوں کے ساتھ اب تک زندہ و پابندہ ہیں۔

اس افسوسناک صورتِ حال کا سبب کچھ ایسا ہے کہ ”سفید صاحب“ نے جتنا کہ اقتدار کے سرچشمے ”کالے صاحب“ کے سپرد کرنے میں عافیت سمجھی تاکہ جن لوگوں کی بہیم ترانیوں

کے نتیجے میں سونے کی چڑیا اُس کے ہاتھ سے نکل رہی ہے، وہ پھر بھی محروم رہیں گویا اُس نے جانتے جاتے بھی بلا نشانِ محبت سے انتقام لیا اور اپنے پیادوں کو نوازا کر چلتا بنا۔

جب سفید صاحب کی تربیت یافتہ نسل برسرِ اقتدار آئی تو اس نے اپنے آقا باپانِ دلی نعمت کی مرتبہ فائلیں نکال کر اقتدار کے استحکام و دوام کے نسخے تلاش کیے تو بات اُس کی سمجھ میں آگئی اور اُس نے

الف: جھوٹے نبوت کے پرچار کوں کو اپنی سرپرستی میں لے لیا حتیٰ کہ اہم کلیدی پوشیں انہیں دے دیں۔ اس سے چھپکارا حاصل کرنے کی عرض سے پہلے دن سے جنگی محاذ گرم رہا، تاہم ۱۹۷۲ء میں ایک مرحلہ سر ہوا اور وہ بھی بعض اس حد تک کہ اعلیٰ کتاب دستور میں جس قدر قوت سے الگ کر دیا گیا۔ رہ گئے باقی معاملات تو ان کا حالِ جوں کا توں ہے۔ نتیجہ یہ ہے کہ وہ اسی طرح جس قدر قوت کو جو تک بن کر چپے ہوئے ہیں۔

اس محاذ پر ہوش، تدبیر اور خلوص سے کام کرنے والوں کا ناقابلِ ٹک گیا اور راہی ملک بقا ہو گیا۔ اب ایک طرف حکمران ہیں جن کا خلوص سے دور کا واسطہ نہیں تو دوسری طرف ان عظیم لوگوں کے "وارث" ہیں، جو اہلیت کی بنا پر کم اور دوسرے ذرائع سے زیادہ وارث بنے ہیں۔ خلوص کی تلاش مشکل، وہ اگر ہے تو ہوش و تدبیر ندارد، نتیجہ یہ ہے کہ پتے جھاڑنے اور ٹھنڈوں کی اصلاح کی تو سب کو فکر ہے، اس سے آگے کچھ نہیں۔

ہمزایا چاہیے تھا کہ مرزائی نبوت اور مرزا کے خاندان کے مادی وسائل پر کاری ضرب لگائی جاتی۔ لیکن افسوس کہ ایسا نہیں۔ افسوس کہ آج جو دھری افضل حق سے لے کر مولانا جناحؒ تک ایک ایسا نہیں جو ربوہ کے معاشی وسائل پر ایک خاندان اور اس کے لگے بندھوں کے مفادات کے خلاف آواز اٹھائے۔

اگر غیر مسلم اذقان میں یہاں کے وسائل شامل کر لیے جائیں اور ربوہ کی شہہ پر پڑیں وہاں موجود آبادی کے سپرد کر دی جائے تو یہ فتنہ دم توڑ کر رہ جائے گا۔ لیکن اس کا شعور کسے ہو؟ بد قسمتی سے ہمارے یہاں غریب عوام کے مذہبی حیذات سے کھیل کر اقتدار و سیاست کی دکان چپکانے کا رواج بڑ چکا ہے، اسی عافیت کے راستے کو مذہبی قیادت نے اپنا لیا جس کا نتیجہ یہ ہے کہ اصل مسائل کا احساس نہیں۔

ب: سنت کی تشربی حیثیت کا انکار کرنے کے باوصف جو لوگ تحریکِ پاکستان کے حوالے سے سوادِ اعظم کی صفوں میں گھسے انہیں نکال باہر کیا جاتا اور انہیں صلیبِ ایزا قدر خود نشان

کی نصیحت کی جاتی۔ لیکن معاذم ایسا ہوتا ہے کہ اہل اقتدار سے لے کر اہل سیاست تک، سبھی نے محسوس کر لیا ہے کہ عافیت اسی میں ہے کہ سنت کی تشریحی حیثیت متنازعہ فیہ بنی رہی تاکہ اس طرح ہمارے اگلے نسل جیتے رہیں۔

حیرت ہے کہ ایک عرصہ سے یہاں ”لا الہ الا اللہ“ کی رٹ بہت لگتی ہے لیکن ”محمد رسول اللہ“ کی بات بہت کم کی جاتی ہے۔

جب اللہ تعالیٰ نے اپنے ساتھ اپنے محبوب کریم کا تذکرہ ہر جگہ رکھا تو ہمارے یہاں یہ سوائف کیوں رچایا گیا کہ ”اُدھے کلمہ پرانگنا کر لیا گیا ہے“

شاید اس میں یہی راز ہے کہ نہ محمد کریم اور ان کی سنت کی بات ہوگی نہ ہی قرآن کی تشریح و ترجمانی کا مرحلہ آئے گا۔ اور اس طرح اسلام کی خدمت کے جھوٹے دعوؤں کے باوجود عملاً کچھ نہ ہو سکے گا۔

اے کاش! لوگوں کو خیال ہوتا کہ سیدنا علی رضی اللہ تعالیٰ عنہ نے خوارج سے گفتگو کرنے کی غرض سے ”حبر الامتہ“ ”ترجمان القرآن“ سیدنا عبد اللہ بن عباس رضی اللہ تعالیٰ عنہما کو بھیجا تو اس سے منع فرمایا کہ قرآن کو درمیان میں نہ لانا۔

ج : فرقہ واریت کے عفریت کا سرکچنے کے بجائے اسے بھی مزید بالاد گیا کہ اس میں ہے ۔ لڑاؤ اور حکومت کرو۔ کاراز اسی میں ہے، بلکہ اب تو ستم یہ ہوا کہ جو لوگ انگریز کے اقتدار کے دور کے ہندوستان کو دارالاسلام کہتے، انہیں یہاں بھی پندیرائی حاصل ہوئی اور ہر جماعت و فرد پر فتوے کفر لگانے والے اب مسلمانوں کے سب سے بڑے خادم قرار پائے اور جو شخص اس فتوے کا بانی تھا اسے یہاں کے پریس اور ذرائع ابلاغ نے ”امامت“ کے منصب پر فائز کر دیا۔ معلوم نہیں کہ یہ حقائق کی کون سی قسم ہے اور اس کو کس کی خدمت قرار دیا جا رہا ہے؟

د : یہی ”غلامانِ نفیہ“ کا ہے کہ ان کی ہر غلط ادا کو بھی برداشت کیا جا رہا ہے اور ان کی فتنہ سامانیوں کی طرف کسی کی توجہ نہیں۔ ان کے معقولات، تاریخی کردار اتنا واضح ہے کہ کسی رعایت کی گنجائش نہیں اور خود وطن عزیز میں ان کے ہاتھوں جو ہوا وہ سب بڑھک ان کی فسادِ ذہنیت کا ثبوت ہے لیکن فضا حسرتاً کہ پھر ان کی خوشامد!

سوال یہ ہے کہ کیا اس طرح ہم سنبھل سکیں گے؟ ہمارے اوبار و نازل کی رات ختم ہو جائے گی؟ معاشرے کو امن نصیب ہو جائے گا اور انسانیت کے دکھ دور ہو جائیں گے؟



ہمارا ایک ہی جواب ہے کہ نہیں اور بالکل نہیں۔

بلکہ اصلاح احوال کی ایک ہی شکل ہے اور وہ یکہ اس مفکر و دانشور کی فکر میں غور و  
ہو کر پیش و تدبیر سے عمل کی راہیں استوار کی جائیں، جس کا ہم نے ابتداء میں ذکر کیا۔

اس کے علم سے نکلے ہوئے ہزاروں صفحات میں سے ہر صفحہ بھلا اللہ محفوظ ہے، پاک و  
ہند سے کے مصر و حجاز تک ان کی اشاعت ہو رہی ہے، ان پر حواشی لکھے جا رہے ہیں۔  
ان کی نشر و بجات میں کاغذ و مور ہو رہے ہیں۔ اور ان کے مختلف زبانوں میں تراجم ہو رہے ہیں  
لیکن یہ تو صرف ان دانشوروں کی شوقینیاں ہیں جو "لغت ہائے حجازی و غیر حجازی" کے  
"قارون" ہیں جنہیں لکھنا پڑھنا سب آتا ہے لیکن جو عمل کی قوت سے عاری ہیں۔  
ایسے "قارون" شوقی گفتار کے امام ہوتے ہیں لیکن عمل کے میدان کے کھوٹے۔

جب کہ بقول مولانا ابوالکلام آزاد  
"میرے بھائی اپنی تمام صلاحیتیں علم پر ہی نہ خرچ کریں کچھ صحت  
عمل کو بھی دیں۔"

عمل کے لیے امام ولی اللہؒ کی معرکتہ الآرا کتاب "تفہیمات الہدیہ" کے جزو اولیٰ کی تفہیم ۶۶  
کافی ہے۔ اس میں امام موصوف نے "اخلاقی زوال" پر بعض طبقات کے حوالہ سے بڑی  
خوبصورت گفتگو کی ہے اور بتلایا ہے کہ کس طرح مختلف طبقات اپنی غلط روی سے ملت  
کے زوال کا باعث بن رہے ہیں۔

انہوں نے اسلام کے دامن اتحاد کو تار تار کرنے والی قوتوں میں سب سے پہلے  
شیعہ و روافض کا شمار کیا اور پھر اس میں ہر اس طبقہ کو شامل کیا جو نئے علم کلام کا مدعی  
بن کر سامنے آتا ہے۔ ان کے اس تجزیہ کو سامنے رکھ کر سوچیں کہ آج کی جھوٹی نبوت  
اور سنت کی تشریحی حیثیت کے منکر کیا نئے علم کلام کے دعوے دار نہیں اور باقی دو  
طبقات جن کا ہم نے ذکر کیا وہ ملت میں تفریق و انتشار کے مجرم نہیں؟

اگر یہ دو لاؤں باتیں صحیح ہیں تو پھر سوال یہ ہے کہ اس حدیث پسندی اور ذوق تفریق  
کو ٹھکانے لگانے کی کیا سبیل ہوئی؟

شاہ صاحب کا تجزیہ ہے کہ یہ چیزیں یعنی حدیث پسندی اور انتشار و تفریق زوال پذیر  
قوتوں کے من پسند اور محبوب مشغلے ہوتے ہیں۔ وہ آگے دن نئے شگوفے چھوڑتے ہیں  
ماہر ہوتی ہیں اور انتشار و تفریق سے انہیں گہری مناسبت حاصل ہوتی ہے۔ اور بقول